



अथतर्कसंग्रहदीपिकाप्रारंभः

न.सं.
१

श्रीगणेशायनमः ॥ विश्वेश्वरं सांबमूर्तिं प्रणिपत्य गिरं गुरुं ॥ टीकां शिशुहृदि तां कुर्वेत्तर्कसंग्रहदी-
पिकां ॥ १ ॥ चिकीर्षितस्य ग्रंथस्याविघ्नपरिसामास्यर्थं शिष्टाचारानुमितश्रुतिबोधितकर्तव्यता-
कंदं देवतानमस्कारलक्षणं मंगलं शिष्यशिक्षार्थं निबध्नन् चिकीर्षितं प्रतिजानीते निधायेति-
ननु मंगलस्य समाप्तिसाधनत्वं नास्ति मंगले कृतेऽपि किरणावल्यादावसमाप्तिदर्शनात् मंगलाभा-
वेऽपि कादंबर्यादौ समाप्तिदर्शनात् अन्वयव्यतिरेकव्यभिचारोऽदिति चेन्न किरणावल्यादौ विघ्न-
बाहुल्यात्समाप्त्यभावः कादंबर्यादौ तु ग्रंथादहरेव मंगलं कृतम् अतो न व्यभिचारः ननु मंगल-
स्य कर्तव्यत्वे किं प्रमाणमिति चेन्न शिष्टाचारानुमितश्रुतेरेव प्रमाणत्वात् समाप्तिकामो मंगलमा-
चरेदिति श्रुतेः तथाहि मंगलं वेदबोधितकर्तव्यताकं अलौकिकाविगीतशिष्टाचारविषयत्वात्
दर्शादिवत् भोजनादौ व्यभिचारवारणायालौकिकेति रात्रिश्चादौ व्यभिचारवारणाय अविगी-

दी.

१

तेति शिष्टपदं स्पष्टार्थं न कुर्यान्निष्फलं कर्मेति जलताडनोदरपिनिषिद्धत्वादिति तर्क्यते प्रतिपा
द्यते इति तर्कः द्रव्यादिपदार्थातिषांसंग्रहः संक्षेपेण स्वरूपकथनं क्रियत इत्यर्थः कस्मै प्रयोजना
येत्यत आह सारवबोधायेति सूत्रेण अनायासेन बोधः पदार्थज्ञानं तस्मै इत्यर्थः ननु बहुषु तर्क
ग्रंथेषु सत्कमि मर्थमपूर्वग्रंथः क्रियत इत्यत आह बालानामिति तेषां अतिविस्तृतत्वात् बालानां
बोधो न भवतीत्यर्थः ग्रहणधारणपटुर्बालः ननु स्तनंधयः किं कृत्वा क्रियत इत्यत आह निधा
येति विश्वेश्वरं जगन्नियंतारं सांबं हृदि निधाय नितरां स्थापयित्वा सर्वदा तत्स्थानपरो भूत्वेत्यर्थः
गुरुणां विद्यागुरुणां वंदनं नमस्कारं कृत्वेत्यर्थः पदार्थान् विभजते द्रव्येति पदस्यार्थः पदार्थः इ
ति व्युत्पत्त्या अभिधेयत्वं पदार्थसामान्यलक्षणं लभ्यते ननु विभागादेव सप्तत्वे लब्धे सप्तग्रहणं व्यर्थ
मिति चेन्न न्यूनाधिकसंख्याव्यवच्छेदार्थत्वात् नन्वतिरिक्तः पदार्थः प्रमितो वा न वा नाद्यः प्रमित

न. सं.
२

स्यनिषेधायोगात् नान्यः प्रतियोगिप्रमितिर्विनानिषेधानुपपत्तेरिति चेन्न पदार्थत्वं द्रव्यादिस-
मान्यतमत्वं व्याप्यमिति व्यवच्छेदार्थत्वात् ननु समान्यतमत्वं सप्तभिन्नभिन्नत्वमिति वक्तव्यं
एवं च सप्तभिन्नस्याप्रसिद्धत्वात् समान्यतमत्वं कथमिति चेन्न द्रव्यादिसमान्यतमत्वं द्रव्यादि-
भेदसत्तकाभाववत्त्वमित्युक्तत्वात् एवमग्रेऽपि द्रष्टव्यं द्रव्यं विभजते तत्रेति तत्र द्रव्यादिमध्ये
द्रव्याणि न वेत्यन्वयः कानितानीत्यत आह पृथिवीत्यादि ननु तमसो दशमद्रव्यस्य विद्यमानत्वा-
त्कथं न व द्रव्याणि तथा हि नीलं तमश्च लतीत्यबाधितप्रतीतिबलात् नीलरूपाधारतया क्रियाधा-
रतया च द्रव्यत्वं तावत्सिद्धं तत्र तमसो नाकाशादिपञ्चकेतुर्भावः रूपवत्त्वात् अत एव न वायौ
सदा गतिमत्त्वाभावाच्च नापि तेजसि भास्वररूपाभावात् उष्णस्पर्शाभावाच्च नापि जले शीत-
स्पर्शाभावात् नीलरूपाश्रयत्वाच्च नापि पृथिव्यां गंधाभावात् स्पर्शरहितत्वाच्च तस्मान्न मोदश

दी.

२

मद्रव्यमिति चेन्न तमसस्तेजोभावरूपवत्त्वात् तथाहि तमोनरूपवद्रव्यं आलोकासहकृतच
क्षुर्ग्राह्यत्वात् आलोकाभाववत् रूपिचाक्षुषप्रमायामालोकस्य कारणत्वात् तस्मात्सौदप्रका-
शकतेजःसामान्याभावस्तमः तत्र नीलं तमश्च लतीति प्रत्ययो भ्रमः अतो न वद्रव्याणीति सिद्धं
द्रव्यत्वजातिमत्त्वं गुणवत्त्वं वा द्रव्यसामान्यलक्षणम् लक्ष्यैकदेशावृत्तित्वं अव्याप्तिः यथा गोः
कपिलत्वम् अलक्ष्यवृत्तित्वं अतिव्याप्तिः यथा गोः शृंगिलं लक्ष्यमात्रावर्तनं असंभवः यथा गो
रेकशफ़त्वं एतदूषणत्रयरहितो धर्मो लक्षणं स एवासाधारणधर्म इत्युच्यते यथा गोः सास्ना-
दिमत्वे सति शृंगिलम् लक्ष्यतावच्छेदकसमनियतत्वमसाधारणत्वम् व्यावर्तकस्यैवलक्षणत्वे
व्यावृत्तावभिधेयत्वादौ च अतिव्याप्तिवारणाय तद्विन्नत्वं धर्मविशेषणं देयं व्यवहारस्यापि ल-
क्षणप्रयोजनत्वे तु न देयं व्यावृत्तेरपि व्यवहारसाधनत्वात् ननु गुणवत्त्वं न द्रव्यलक्षणं आद्य-

त. सं.

३

क्षणे उत्पन्नविनष्टद्रव्ये चाव्याप्तेरिति चेन्न गुणसमानाधिकरणसत्ताभिन्नजातिमत्त्वस्य विवक्षितत्वात् ननु एवमपि एकं रूपं रसात्पृथगिति व्यवहारात् रूपादौ अतिव्याप्तिरिति चेन्न एकार्थसमवायादेव तादृश व्यवहारोपपत्तौ गुणे गुणानंगीकारात् गुणान् विभजते रूपेति द्रव्यकर्मभिन्नत्वे सति सामान्यवान् गुणः गुणत्वजातिमान्वा ननु लघुत्वमृदुत्वकठिणत्वादीनां विधमानत्वात् कथंचतुर्विंशतिगुणा इति चेन्न लघुत्वस्य गुरुत्वाभावरूपत्वात् मृदुत्वकठिणत्वयोः अवयवसंयोगविशेषरूपत्वात् कर्मविभजते उत्क्षेपणेति संयोगत्वभिन्नत्वे सति संयोगासमवायिकारणं कर्म कर्मत्वजातिमद्वा भ्रमणादीनामपि गमनेऽतर्भावात् न पंचत्वविरोधः सामान्यं विभजते परमिति परमधिकवृत्ति अपरं न्यूनवृत्ति सामान्यादि चतुष्टये जातिर्न विशेषं विभजते नित्यद्रव्येति पृथिव्यादि चतुष्टयस्य परमाणवः आकाशादिपंचकंच नित्यद्रव्या

दी.

३

णि समवायस्यभेदोनास्तीत्याह समवायस्त्विति अभावंविभजते प्रागभावइति तत्रउद्देशः
शकमानुसारात् प्रथमंपृथिव्यालक्षणमाह गंधवतीति नाम्नापदार्थसंकीर्तनमुद्देशः
उद्देशक्रमेचसर्वत्रैव नियामिका ननुस्फुरभ्यस्फुरभ्यवयवारब्धेद्रव्येपरस्परविरोधेनगं
धानुत्पादादव्याप्तिः नचतत्रगंधप्रतीत्यनुपपत्तिरितिवाच्यं अवयवगंधस्यैवतत्रप्रतीति
संभवेनचित्रगंधानंगीकारात् किंचोत्पन्नविनष्टघटादावव्याप्तिरितिचेन्न गंधसमानाधि
करणद्रव्यत्वापरजातिमत्त्वस्यविवक्षितत्वात् ननुजलादावपिगंधप्रतीतिरितिव्याप्तिरिति
चेन्न अन्वयव्यतिरेकाभ्यांपृथिवीगंधस्यैवतत्रभानांगीकारात् ननुतथापिकालस्यसर्वा
धारतयासर्वेषालक्षणानांकालेअतिव्याप्तिरितिचेन्न सर्वाधारताप्रयोजकसंबंधभिन्नसं
बंधेनलक्षणवत्त्वस्यअभिमतत्वात् पृथिवीविभजते साद्विविधेति नित्यत्वंध्वंसाप्रतियोगि

त. सं.
४

त्वं ध्वंसप्रतियोगित्वं अनित्यत्वं प्रकारांतरेण विभजते पुनरिति आत्मनो भोगाय तन् शरीरं
यदवच्छिन्नात्मनि भोगो जायते तद्भोगाय तन् स्वरवदुःखवान्यतरसाक्षात्कारो भोगः शब्दे त
रोद्भूतविशेषगुणानां यत्वे सति ज्ञानकारणमनःसंयोगाश्रयत्वमिन्द्रियत्वम् शरीरेन्द्रिय
भिन्नो विषयः एवं च गंधवच्छरीरं पार्थिवशरीरं गंधवदिन्द्रियं पार्थिवेन्द्रियं गंधवान् विषयः
पार्थिवविषय इति तत्तल्लक्षणं बोध्यं पार्थिवशरीरं दर्शयति शरीरमिति इन्द्रियं दर्शयति इन्द्रि
यमिति गंधग्राहकमिति प्रयोजनकथनं घ्राणमिति संज्ञा नासाग्रेत्याश्रयोक्तिः एवमुत्तर
त्रापि ज्ञेयम् पार्थिवविषयं दर्शयति मृत्पाषाणेति अपालक्षणमाह शीतेति उत्पन्नविनष्ट
जले अव्याप्तिवारणाय शीतस्पर्शसमानाधिकरणद्रव्यत्वापरजातिमत्त्वे तात्पर्यं शीतं शिला
तलमित्यादौ जलसंबन्धादेव शीतस्पर्शज्ञानमिति नातिव्याप्तिः अन्यत्सर्वपूर्वरीत्या व्याख्येयं

दी.

४

तेजसोलक्षणमाह उष्णस्पर्शवदिति उष्णंजलमितिप्रतीतेस्तेजःसंबंधानुविधायित्वा
न्नातिव्याप्तिः विषयंविभजते भौमेति ननुक्त्वर्णं पार्थिवं पीतत्वात् गुरुत्वात् हरिद्रादिव
त् इति चेन्न अत्यंतानलसंयोगे सति घृतादौ द्रवत्वनाशदर्शनेन जलमध्यस्थघृतेनाशदर्श
नेन असतिप्रतिबंधे पार्थिवद्रवत्वनाशग्निसंयोगयोः कार्यकारणभावावधारणात् क
वर्णस्य अत्यंतानलसंयोगे सति अनुच्छिद्यमानद्रवत्वाधिकरणत्वेन पार्थिवत्वानुपपत्तेः
तस्मात्पीतद्रव्यद्रवत्वनाशप्रतिबंधकतया द्रवद्रव्यांतरसिद्धौ नैमित्तिकद्रवत्वाधिकरणा
तया जलत्वानुपपत्तेः रूपवत्तया वाय्वादिषु अनंतभावात् तेजसत्वसिद्धिः तस्य उष्ण
स्पर्शभास्वरूपयोः उपष्टंभकपार्थिवरूपस्पर्शाभ्यां प्रतिबंधादनुपलब्धिः तस्मात्क
वर्णं तेजसमिति सिद्धं वायुं लक्षयति रूपरहितेति आकाशादावतिव्याप्तिवारणाय स्पर्शवा

त. सं.
५

निति पृथिव्यादावतिव्याप्तिवारणाय रूपपरहितेति ननु प्राणस्य कुत्रांतर्भाव इत्यत आह
शरीरेति सचेति एक एव प्राणः स्थानभेदात् प्राणापानादिशब्दैर्व्यवहियत इत्यर्थः स्पर्शानु-
मेयो वायुः तथाहि योयं वायौ वातिसति अनुष्णाशीतस्पर्शो भासते सः स्पर्शः कचिदाश्रि-
तः गुणत्वात् रूपवत् न चास्य पृथिव्याश्रयः उद्भूतस्पर्शवत् पार्थिवस्य उद्भूतरूपवत्त्वनि-
यमात् न जलतेजसी अनुष्णाशीतत्वात् न विभुचतुष्टयम् सर्वत्रोपलब्धिप्रसंगात् न म-
नः परमाणुस्पर्शस्य अतीन्द्रियत्वात् तस्माद्यः प्रतीयमानस्पर्शाश्रयः स वायुः ननु वायुप्र-
त्यक्षः प्रत्यक्षस्पर्शाश्रयत्वात् घटवदिति चेन्न उद्भूतरूपवत्त्वस्य उपाधित्वात् यत्र द्रव्यत्वे
सति बहिर्निर्द्रियप्रत्यक्षत्वं तत्र रूपवत्त्वमिति साध्यव्यापकत्वं पक्षे साधनाव्यापकत्वम्
न चैवं तत्सवारिस्थतेजसोऽप्यप्रत्यक्षत्वापत्तिः इष्टत्वात् तस्माद्रूपपरहितत्वाद्वायुरप्रत्यक्षः इ

दी.

५

दानीं कार्यरूपपृथिव्यादिचतुष्टयस्य उत्पत्तिविनाशक्रमः कथ्यते ईश्वरस्य चिकीर्षावशात्
परमाणुषु क्रिया जायते ततः परमाणुद्वयसंयोगेन द्यणुकमुत्पद्यते त्रिभिर्द्यणुं कैः स्यणुकं ए
वं च तुरणुकादिक्रमेण महापृथिवी महत्य आपः महत्तेजः महान्वायु रूत्पद्यते एवं उत्प
न्नस्य कार्यद्रव्यस्य संजिहीर्षावशात् क्रियया परमाणुद्वयविभागे सति द्यणुकनाशः तत
स्यणुकस्य ततश्च तुरणुकस्य इत्येवं पृथिव्यादिनाशः असमवायिकारणनाशात् द्यणुक
नाशः समवायिकारणनाशाच्च द्यणुकनाश इति संप्रदायः सर्वत्र असमवायिकारणनाशात्
द्रव्यनाश इति नवीनाः किंपुनः परमाणुसद्भावे प्रमाणं उच्यते जालसूर्यमरीचिस्थं सूक्ष्मतमं
यद्रज उपलभ्यते तत्सावयवम् चाक्षुषद्रव्यत्वात् पटवत् त्र्यणुकावयवोपि सावयवः महदा
रंभकत्वात् तंतुवत् यो द्यणुकावयवः स एव परमाणुः सच नित्यः कार्यत्वे अनवस्थाप्रसंगात्

त. सं.
६

सृष्टिप्रलयसद्भावे किं मानं धातायथा पूर्वमकल्पयदित्यादि श्रुतिप्रमाणं सर्वकार्यद्रव्यध्वंसः अ
वांतरप्रलयः सर्वभावकार्यध्वंसो महाप्रलय इति विवेकात् आकाशं लक्षयति शब्दगुणक
मिति ननु आकाशमपि किं पृथिव्यादिवत् नाना नेत्याह तच्च किमिति भेदे प्रमाणाभावादित्य
र्थः एकत्वादेव सर्वत्र शब्दोपलब्धेर्विभुत्वमंगीकर्तव्यमित्याह विभ्विति सर्वमूर्तद्रव्यसंयो
गित्वं विभुत्वं मूर्तत्वं परिच्छिन्नपरिमाणवत्त्वं क्रियावत्त्वं वा विभुत्वादेव आत्मवन् नित्यत्व
मित्याह नित्यं चेति कालं लक्षयति अतीतेति सर्वाधारः कालः सर्वकार्यनिमित्तकारणं च
क्षिणो लक्षणमाह प्राचीति दिगपि कार्यमात्रे निमित्तकारणं आत्मनो लक्षणमाह ज्ञानेति
आत्मानं विभजते सद्विविध इति परमात्मनो लक्षणमाह तत्रेति नित्यज्ञानाधिकरणत्वं ई
श्वरत्वम् ननु ईश्वरसद्भावे किं प्रमाणम् न तावत्सत्यक्षम् तद्विवाह्यं अभ्यंतरं वा नाद्यः अरू

दी.

६

पिद्रव्यत्वात् नात्यः आत्मस्वरवाद्यतिरिक्तत्वात् नाप्यनुमानंलिंगाभावादितिचेन्न अंकु-
रादिकंकर्तृजन्यं कार्यत्वात् घटवदित्यनुमानस्यप्रमाणत्वात् उपादानगोचरापरोक्षज्ञान-
चिकीर्षाकृतिमत्वमकर्तृत्वं उपादानंसमवाधिकारणं सकलपरमाणवादिसूक्ष्मदर्शित्वात्स-
र्वज्ञत्वं यःसर्वज्ञःससर्वविदित्यागमेपितत्रप्रमाणम् जीवस्यलक्षणमाह जीवइतिस्वरवादि-
कंजीवलक्षणम् ननुमनुष्योहंब्राम्हणोहंदित्यादौसर्वत्रअहंप्रत्ययेशरीरस्यैवविषयत्वा-
त्तशरीरमेवआत्मेतिचेन्न शरीरस्यकरपादादिनाशेशरीरनाशात्आत्मनोपिनाशप्रसंगात्
नापिइंद्रियाणामात्मत्वम् योहंघटमद्राक्षंसोहंददानींत्वचास्पृशामीत्यनुसंधानाभावप्रसं-
गात् अन्यानुभूतेअन्यस्यानुसंधानायोगात् तस्मादेहेंद्रियव्यतिरिक्तोजीवः स्वरवदु-
रवादिवैचित्र्यात् प्रतिशरीरंभिन्नः सत्त्वनपरमाणुः शरीरव्यापिस्वरवाद्यनुपलब्धिप्रसंगात्

त-सं-
७

नमध्यमपरिमाणवान् तथासत्य नित्यत्वप्रसंगेन कृतनाशाकृताभ्यागमप्रसंगात् तस्मा-
न्नित्योविभुर्जीविः मनसोलक्षणमाह सरेवेति स्पर्शरहितत्वे सति क्रियावत्त्वं मनसोलक्षणं
मनोविभजते तच्चेति एकैकस्यात्मन एकैकं मन इत्यात्मनामनेकत्वात् मनसोऽप्यनेकत्वमित्य-
र्थः परमाणुरूपमिति मध्यमपरिमाणुत्वेऽनित्यत्वप्रसंगादित्यर्थः ननु मनोविभु स्पर्शरहित
द्रव्यत्वात् आकाशादिवत् इति चेन्न मनसोविभुत्वे सत्यात्ममनःसंयोगस्य असमवाधिकार-
णस्य अभावात् ज्ञानानुत्पत्तिप्रसंगात् न च विभुद्वयस्य संयोगोऽस्त्विति वाच्यं विभुद्वययोग-
स्य नित्यत्वेन स्रष्टुस्त्यभावप्रसंगात् पुरीततिव्यतिरिक्तप्रदेशात्ममनःसंयोगस्य सर्वदा विद्यमा-
नत्वात् अणुत्वे तु यदा मनः पुरीततिं प्रविशति तदा स्रष्टुमिः यदा निःसरति तदा ज्ञानोत्पत्तिरि-
त्यणुत्वसिद्धिः रूपं लक्षयति चक्षुरिति संख्यादावतिव्याप्तिवारणाय मात्रपदं रूपत्वे

दी-

७

अतिव्याप्तिवारणाय गुणपदं ननु व्याप्यवृत्तिनीलादिसमुदाय एव चित्ररूपमिति चेन्न
रूपस्य व्याप्यवृत्तित्वनियमात् ननु चित्रपटे अवयवरूपस्य प्रतीतिरिति चेन्न व्याप्यवृ
त्तिजातीयगुणानामव्याप्यवृत्तित्वविरोधात् न च प्रत्यावयवी निरूप एवेति वाच्यं रूपस्य
व्याप्यवृत्तित्वनियमात् रूपरहितत्वेन पदस्य अप्रत्यक्षत्वप्रसंगात् न च रूपवत्समवेतत्वं
प्रत्यक्षत्वप्रयोजकम् गौरवात् तस्मात्पदस्य प्रत्यक्षत्वानुपपत्त्या चित्ररूपसिद्धिः रसं लक्ष
यति रसनेति रसत्वे अतिव्याप्तिवारणाय गुणपदं रसस्याश्रयमाह पृथिवीति आश्रयं वि
भज्यदर्शयति पृथिव्यामिति गंधं लक्षयति घ्राणेति गंधत्वे अतिव्याप्तिवारणाय गुणपदं
स्पर्शं लक्षयति त्वगिति स्पर्शत्वे अतिव्याप्तिवारणाय गुणपदं संयोगादावतिव्याप्तिवारणा
यमात्रपदं पाकजमिति पाकस्तेजःसंयोगः तेन पूर्वरूपेण नश्यति रूपांतरमुत्पद्यते इत्यर्थः अ

त.सं.

८

त्रपरमाणुष्वेवपाकः न ह्यणुकादौ आमनिसिद्धये परमाणुषु रूपांतरोत्पत्तौ पाकेन
श्यामघटनाशेन पुन ह्यणुकादिक्रमेण रक्तघटोत्पत्तिः तत्र परमाणवः समवाधिकारणं ते
जःसंयोगोऽसमवाधिकारणं अदृष्टादिकं निमित्तकारणं ह्यणुकादिरूपेकारणरूपम्
समवाधिकारणमिति पीलुपाकवादिनो वैशेषिकाः पूर्वघटस्य नाशं विनैवावयविन्यवयवे
षु परमाणुपर्यं तेषु युगपत् रूपांतरोत्पत्तिरिति पिठरपाकवादिनो नैयायिकाः अत एव पा
थिव परमाणुरूपादिकमनित्यमित्यर्थः अन्यत्र जलादावित्यर्थः नित्येति परमाणुगतमि
त्यर्थः अनित्यगतमिति ह्यणुकादिनिष्ठमित्यर्थः रूपादिचतुष्टयमुद्भूतं प्रत्यक्षं अनुद्भूत
मप्रत्यक्षम् उद्भूतत्वं प्रत्यक्षत्वप्रयोजको धर्मः तदभावः अनुद्भूतत्वम् संख्यां लक्षयति एकै
ति परिमाणं लक्षयति मानेति परिमाणं विभजते तच्चेति भावप्रधानो निर्देशः अणुत्वं महत्वं

८

८

दीर्घत्वं ह्रस्वत्वं चेत्यर्थः पृथक्कलक्षयति पृथगिति इदमस्मात्पृथगिति व्यवहारकारणमि
त्यर्थः संयोगं लक्षयति संयुक्तेति इमौ संयुक्ताविति व्यवहारहेतुरित्यर्थः संख्यादिलक्षणेषु
सर्वत्र दिक्कालादावतिव्याप्तिवारणाय असाधारणेति संयोगो द्विविधः कर्मजः संयोगजश्च
आद्यो हस्तक्रियया पुस्तकसंयोगः द्वितीयो हस्तपुस्तकसंयोगात् कायपुस्तकसंयोगः अव्या
प्यवृत्तिः संयोगः स्वात्यंताभावसमानाधिकरणत्वमव्याप्यवृत्तित्वं विभागं लक्षयति संयोगेति
कालादावतिव्याप्तिवारणाय गुण इति रूपादावतिव्याप्तिवारणाय संयोगनाशक इति विभागो-
पि द्विविधः कर्मजो विभागजश्च आद्यो हस्तपुस्तकविभागः द्वितीयः कायपुस्तकविभागः प
रत्वापरत्वयोर्लक्षणमाह परापरेति परव्यवहारकारणं परत्वं अपरव्यवहारकारणमपरत्वं
मित्यर्थः विभज्यते ते द्विधे इति दिक्कृतयो रुदाहरणमाह दूरस्थ इति कालकृते उदाहरति ज्ये

त.सं.

१

सृष्टिगुरुत्वं लक्षयति आद्येति द्वितीयादिपतनस्य वेगासमवाधिकारणकत्वात् वेगेऽति-
व्याप्तिवारणाय आद्येति द्रवत्वं लक्षयति भावस्यंदनेति स्यंदनं स्ववर्णं तेजःसंयोगजन्यं नै-
मित्तिकं तद्विन्नं सांसीद्विकम् पृथिव्यां नैमित्तिकमुदाहरति घृतादाविति तेजसितदाह स्व-
र्णादाविति स्नेहं लक्षयति चूर्णेति कालादावतिव्याप्तिवारणाय गुणइति रूपादावतिव्याप्ति-
वारणाय पिंडीभावहेतुरिति शब्दं लक्षयति श्रोत्रेति शब्दत्वेऽतिव्याप्तिवारणाय गुणइति
रूपादावतिव्याप्तिवारणाय श्रोत्रेति शब्दस्त्रिविधः संयोगजो विभागजः शब्दजश्चेति तत्रा-
द्योभेरीदंडसंयोगजन्यः द्वितीयो वंशो छेद्यमाने दलद्वयविभागजन्यश्च टचटशब्दः भेर्यादिदे-
शमारभ्य श्रोत्रपर्यंतं द्वितीयादिशब्दाः शब्दजाः बुद्धेर्लक्षणमाह बुद्धिरिति जानामीत्यनुव्यव-
सायगम्य ज्ञानत्वमेवलक्षणमित्यर्थः बुद्धिं विभजते सेति स्मृतेर्लक्षणमाह संस्कारेति भाव

दी.

९

नारव्यः संस्कारः संस्कारध्वंसे अतिव्याप्तिवारणाय ज्ञानमिति घटादिप्रत्यक्षे अतिव्याप्तिवार
णाय संस्कारजन्यमिति अनुभवं लक्षयति तद्विन्नमिति स्मृतिभिन्नं ज्ञानमनुभव इत्यर्थः अ
नुभवं विभजते सद्विविध इति यथार्थानुभवस्य लक्षणमाह तद्वतीति ननु घटे घटत्वमिति प्र
माणमव्याप्तिः घटत्वे घटाभावादिति चेन्न यत्र यस्य यः संबंधोऽस्ति तत्र तस्य तत्संबंधानुभव इ
त्यर्थात् घटत्वेऽपि घटसंबंधोऽस्तीति नाव्याप्तिः सैवेति यथार्थानुभव एव शास्त्रे प्रमेत्कच्यत इ
त्यर्थः अयथार्थं लक्षयति तदभाववतीति ननु इदं संयोगीति प्रमायामतिव्याप्तिरिति चेन्न
यदवच्छेदेन यत्संबंधाभावस्तदवच्छेदेन तत्संबंधज्ञानस्य विवक्षितत्वात् संयोगावच्छेदकावच्छे
देन संयोगसंबंधस्य च सत्त्वान्नातिव्याप्तिः संयोगावच्छेदेन संयोगसंबंधस्य सत्त्वान्नातिव्याप्तिः य
थार्थानुभवं विभजते यथार्थेति असंगात् प्रमाकरणां विभजते तत्करणमिति प्रमाकरणमित्यर्थः

त-सं-
१०

प्रमाकरणं प्रमाणमिति प्रमाणसामान्यलक्षणं कारणलक्षणमाह असाधारणेति साधारणकारणेदिकालादावतिव्याप्तिवारणाय असाधारणेति कारणलक्षणमाह कार्येति पूर्ववृत्तिकारणमित्युक्तेरासम्भादावतिव्याप्तिः स्यादतो नियतेति तावन्मात्रे ह्येते कार्ये अतिव्याप्तिः अतः पूर्ववृत्तीति ननु तंतुरूपमपि पटं प्रतिकारणं स्यादिति चेन्न अनन्यथा सिद्धत्वे सतीति विशेषणात् अनन्यथा सिद्धत्वं अन्यथा सिद्धिर्विरहः अन्यथा सिद्धिश्च त्रिविधा येन सैव यस्य यं प्रति पूर्ववृत्तित्वमवगम्यते तत्तत्तेन तं प्रति अन्यथा सिद्धं यथा तंतुना तंतुरूपं तंतुत्वं च पटं प्रति अन्यं प्रति पूर्ववृत्तित्वे ज्ञाते एव यस्य यं प्रति पूर्ववृत्तित्वमवगम्यते तं प्रति तदन्यथा सिद्धम् यथा शब्दं प्रति पूर्वरूपत्वे ज्ञाते एव पटं प्रति प्रकाशस्य अन्यत्र क्लृप्तनियतपूर्ववर्तिन एव कार्यसंभवे तत्सहभूतं अन्यथा सिद्धम् यथा पाकजस्थले गंधं प्रति रूपप्रागभावस्य एवं च अनन्यथा सिद्धनियतपूर्ववृत्तित्वं कारणत्वं

दी-

१०

कार्यलक्षणमाह कार्यमिति कारणं विभजते कारणमिति समवायिकारणलक्षणमाह य
त्समवेतमिति यस्मिन्समवेतमित्यर्थः असमवायिकारणलक्षयति कार्येणेति कार्येणेत्येत
दुदाहरति तंतुसंयोगइति कार्येणपटेनएकस्मिन्तंतौसमवेतत्वान्तंतुसंयोगः पटस्यअस
मवायिकारणमित्यर्थः कारणेनेत्येतदुदाहरति तंतुरूपमिति कारणेनपटेनसहएकस्मिन्
तंतौसमवेतत्वात्तंतुरूपंपटरूपस्यअसमवायिकारणमित्यर्थः निमित्तकारणलक्षयति तदु
भयेति समवाय्यसमवायिभिन्नंकारणंनिमित्तकारणमित्यर्थः करणलक्षणमुपसंहरति तदे
तदिति प्रत्यक्षलक्षणमाह तत्रेति प्रमाणचतुष्टयमध्यइत्यर्थः प्रत्यक्षज्ञानस्यलक्षणमाह
इंद्रियेति इंद्रियंचक्षरादिकम् अथोघटादिः तयोःसंनिकर्षःसंयोगादिः तज्जन्येज्ञानमित्य-
र्थः सविकल्पकस्यलक्षणमाह सप्रकारकमिति नामजात्यादिविशेषणविशेषावगाहिज्ञानमित्य

त.सं.

११

र्थः निर्विकल्पकस्य लक्षणमाह निष्प्रकारमिति विशेषणविशेष्यसंबंधानवगाहिज्ञानमित्यर्थः ननु निर्विकल्पके किं प्रमाणमिति चेन्न गौरिति विशेषज्ञानं विशेषणज्ञानजन्यं विशिष्टज्ञानत्वात् दंडीति ज्ञानवदित्यनुमानस्य प्रमाणत्वात् विशेषणज्ञानस्यापि सविकल्पकत्वे अनवस्थाप्रसंगात् निर्विकल्पकसिद्धिः सविकल्पकं लक्षयति सप्रकारकमिति नामजात्यादिविशेषणविशेष्यसंबंधावगाहिज्ञानमित्यर्थः सविकल्पकमुदाहरति यथेति इन्द्रियार्थसन्निकर्षं विभजते प्रत्यक्षेति संयोगसन्निकर्षमुदाहरति चक्षुषेति द्रव्यप्रत्यक्षे सर्वत्र संयोगः सन्निकर्ष इत्यर्थः आत्मा मनसा संयुज्यते मन इन्द्रियेण इन्द्रियमर्थेन ततः प्रत्यक्षज्ञानं मुत्पद्यते संयुक्तसमवायमुदाहरति घटरूपेति तत्र युक्तिमाह चक्षुःसंयुक्त इति संयुक्तसमवेतसमवायमुदाहरति रूपत्वेति समवायमुदाहरति श्रोत्रेणेति तदुपपादयति कर्णेति ननु दूरस्थशब्दस्य कथं श्रोत्र

दी-

११

संबंधइतिचेन्न वीचीतरंगन्यायेनकदंबमुकुलन्यायेनवाशब्दाच्छब्दांतरोसत्तिक्रमेणान्यदेशो-
जातस्यश्रोत्रदेशसंबंधात्प्रत्यक्षत्वसंभवः समवेतसमवायमुदाहरति शब्दत्वेति विशेषण
विशेष्यभावमुदाहरति अभावेति तदुपपादयति घटाभाववदिति भूतलेघटोनास्तीत्य
त्रअभावस्यविशेष्यत्वंद्रष्टव्यम् एतेनअनुपलब्धेःप्रमाणांतरंनिरस्तं यद्यत्रघटोऽभविष्यत्त
दाभूतलमिवाद्रक्ष्यत् दर्शनाभावान्नास्तीतितर्कितप्रतियोगिसत्वविरोध्यनुपलब्धिसहक
तेंद्रियेणैवअभावज्ञानोपपत्तौअनुलब्धेःप्रमाणांतरत्वासंभवात् अधिकरणज्ञानार्थमपे
क्षणीयेन्द्रियस्यैवकरणत्वोपपत्तौअनुपलब्धेःकरणत्वस्यायुक्तत्वात् विशेषणविशेष्यभावो
विशेषणविशेष्यस्वरूपमेव नातिरिक्तःसंबंधः प्रत्यक्षज्ञानमुपसंहरन्तस्यकरणमाह एव-
मिति असाधारणकारणत्वादिन्द्रियंप्रत्यक्षज्ञानकरणमित्यर्थः प्रत्यक्षमुपसंहरति तस्मादिति

अनुमानंलक्षयति अनुमितिकरणमिति अनुमितेर्लक्षणमाह परामर्शेति ननुसंशयोत्तर
 प्रत्यक्षेतिव्याप्तिः स्थाणुपुरुषसंशयानंतरंपुरुषत्वव्याप्यकरादिमानयमितिपरामर्शेति
 पुरुषएवेतिप्रत्यक्षजननात् नचतत्रानुमितिरेवेतिवाच्यम् पुरुषसाक्षात्करोमीत्यनुव्यवसाय
 विरोधात् इतिचेन्न पक्षतासहकृतपरामर्शजन्यत्वस्यविवक्षितत्वात् सिसाधयिषाविरह-
 सहकृतसिद्धभावःपक्षता साध्यसिद्धिरनुमितिप्रतिबंधिका सिद्धिसत्वेपिअनुमिन्यामिती
 द्र्यायांसत्यांअनुमितिदर्शनात्सिसाधयिषाउत्तेजिका ततश्चेत्तेजकाभावविशिष्टमण्य
 भावस्यदाहकरणत्ववत्सिसाधयिषाविरहसहकृतसिध्यभावस्यापिअनुमितिकारणत्वं
 परामर्शलक्षयति व्याप्तीति व्याप्तिविषयकंयत्पक्षधर्मताज्ञानंसपरामर्शइत्यर्थः परामर्शम
 भिनीयदर्शयति यथेति अनुमितिमभिनयति तज्जन्यमिति परामर्शजन्यइत्यर्थः व्याप्तेर्ल

क्षणमाह यत्र धूम इति व्याप्तेरभिनयः साहचर्यनियम इति लक्षणम् साहचर्यसामानाधिक-
रण्यम् तस्य नियमः हेतुसमानाधिकरणात्यन्ताभावाप्रतियोगिसाध्यसामानाधिकरण्यं
व्याप्तिरित्यर्थः पक्षधर्मतास्वरूपमाह व्याप्यस्येति स्वार्थानुमितिं दर्शयति स्वयमेवेति भू-
योदर्शनेनेति ननु पार्थिवत्वलोहलेख्यत्वादौ शतशः सहचारदर्शने हीरकेपिव्यभिचारोपल-
ब्धेर्भूयोदर्शनेन कथं व्याप्तिग्रह इति चेन्न व्यभिचारज्ञानविरहसहकृतसहचारज्ञानस्य व्या-
प्तिग्रहकत्वात् व्यभिचारज्ञाननिश्चयः शंकाच्च तद्विरहः क्वचित्तर्कात् क्वचित्त्वतः सिद्ध एव
धूमापि व्याप्तिग्रहे कार्यकारणभावभंगप्रसंगलक्षणस्तर्को व्यभिचारशंकानिवर्तकः ननु
सकलवन्निधूमयोरसन्निकर्षात् कथं व्याप्तिग्रह इति चेन्न धूमत्ववद्वित्वरूपसामान्यप्रत्यास-
त्त्यासकलधूमवद्विज्ञानसंभवात् तस्मादिति लिंगपरामर्शादित्यर्थः परार्थानुमानमाह

यस्त्विति यच्छब्दस्य तत्पराध्यानुमानमिति तच्छब्देनान्वयः पञ्चावयववाक्यमुदाहरति य
थेति अवयवस्वरूपमाह प्रतिज्ञेति उदाहृतवाक्यप्रतिज्ञाविशेषमाह पर्वतो बन्निमानिति
साध्यवन्तयापक्षवचनं प्रतिज्ञा पञ्चम्यंतं तृतीयांतं वालिङ्गप्रतिपादकवचनं हेतुः व्याप्तिप्रतिपा
दकमुदाहरणम् व्याप्तिविशिष्टलिङ्गप्रतिपादकवाक्यमुपनयः हेतुसाध्यवन्तयापक्षप्रतिपाद
कवचनं निगमनं पक्षज्ञानं प्रतिज्ञा प्रयोजनं लिङ्गज्ञानं हेतुप्रयोजनं व्याप्तिज्ञानमुदाहरणप्रयो
जनम् पक्षधर्मताज्ञानमुपनयः अबाधितत्वादिकं निगमनप्रयोजनम् अनुमितिकरणमाह
स्वार्थेति ननु व्याप्तिस्मृतिपक्षताज्ञानाभ्यामेवानुमितिसंभवे विशिष्टपरामर्शः किमर्थमङ्गीकर्त्त-
व्यइति चेन्न वद्विव्याप्यधूमवानयमिति शब्दपरामर्शस्थले परामर्शस्यावश्यकतया लघवेन स
र्वत्र परामर्शस्यैव करणत्वात् लिङ्गानकरणम् अतीतादौ व्यभिचारात् व्यापारवत्कारणं करण

मिति मते परामर्शद्वारा व्याप्तिज्ञानं करणं तज्जन्यत्वे सति तज्जन्यजनको व्यापारः अनुमानमुप
संहरति तस्मादिति लिंगं विभजते लिंगमिति अन्वयव्यतिरेकिलक्षयति अन्वयेनेति हेतुसा
ध्ययोर्व्याप्तिरन्वयव्याप्तिः तदभावयोर्व्याप्तिर्व्यतिरेकव्याप्तिः केवलान्वयिनो लक्षणमाह अ-
न्वयमात्रेति केवलान्वयिसाध्यकं केवलान्वयि अत्यन्ताभावाप्रतियोगित्वं केवलान्वयित्वम् ईश्व
रप्रभाविषयत्वं सर्वपदाभिधेयत्वं च सर्वत्र अस्तीति व्यतिरेकाभावः व्यतिरेकमुदाहरति पृथिवी
ति ननु इतरभेदः प्रसिद्धो न वा आद्येयत्र प्रसिद्धस्तत्र हेतुसत्वे अन्वयित्वं असत्वे असाधारण्यं
द्वितीये साध्यज्ञानाभावात् कथं तद्विशिष्टानुमितिः विशेषणज्ञानाभावे विशिष्टज्ञानानुदयात् प्रति
योगिज्ञानाभावात् व्यतिरेकव्याप्तिज्ञानमपि न स्यादिति चेन्न जलादित्रयोदशान्योन्याभावानां
त्रयोदशसकप्रत्येकं प्रसिद्धानां मेलनं पृथिव्यां साध्यते त्रयोदशत्वावच्छिन्नसाध्यस्य एकाधिकरण

त.सं.
१४

वृत्तित्वाभावान्नान्वयित्वासाधारण्ये प्रत्येकाधिकरणप्रसिद्ध्यासाध्यविशिष्टानुमितिव्य-
तिरेकव्याप्तिनिरूपणंचेति पक्षलक्षणमाह संदिग्धेति ननुश्रवणानंतरभाविमननस्थ-
ले अव्याप्तिः तत्र वेदवाक्यैरात्मनो निश्चितत्वेन संदेहाभावात् किंच प्रत्यक्षेऽपि वद्भेदोऽयत्र
च्छयानुमितिस्तत्राव्याप्तिरिति चेन्न उक्तपक्षताश्च यत्त्वस्य पक्षलक्षणत्वात् सपक्षल-
क्षणमाह निश्चितेति एवं संदेहतुं निरूप्य असंदेहतुं निरूपयितुं विभजते सव्यभिचारेति
अनुमितिप्रतिबंधकयथार्थज्ञानविषयत्वं हेत्वाभासत्वं सव्यभिचारं विभजते सत्रिविध
इति साधारणं लक्षयति तत्रेति उदाहरति यथेति असाधारणं लक्षयति सर्वेति अनुप-
संहारिणो लक्षणमाह अन्वयव्यतिरेकेति विकृद्गुलक्षयति साध्याभावेति सत्तातिपक्षं ल-
क्षयति यस्येति असिद्धं विभजते असिद्ध इति आश्रयासिद्धमुदाहरति गगनेति स्वरूपासि

दी.

१४

इमुदाहरति शब्दइति व्याप्यत्वासिद्धस्यलक्षणमाह सोपाधिकइति उपाधिलक्षणमा
ह साध्येति उपाधिश्चतुर्विधः केवलसाध्यव्यापकः पक्षधर्मावच्छिन्नसाध्यव्यापकः
साधनावच्छिन्नसाध्यव्यापकः उदासीनधर्मावच्छिन्नसाध्यव्यापकश्चेति आद्यार्द्धे
नसंयोगः द्वितीयोयथा वायुःप्रत्यक्षःप्रमेयत्वादित्यत्रबहिर्द्रव्यत्वावच्छिन्नप्रत्यक्षत्वव्या
पकंउद्भूतरूपवत्त्वं तृतीयोयथा सश्यामोमित्रातनयत्वादित्यत्रमित्रातनयत्वावच्छिन्न
श्यामत्वस्यव्यापकंशाकपाकजत्वं प्रकारांतरेणतृतीयोयथा ध्वंसोविनाशी जन्यत्वादित्य
त्रजन्यत्वावच्छिन्नानित्यत्वव्यापकंभावत्वम् चतुर्थस्तुप्रागभावोविनाशी प्रमेयत्वादित्य
त्रजन्यत्वावच्छिन्नानित्यत्वव्यापकंभावत्वं बाधितस्यलक्षणमाह यस्येति अत्रबाधस्य
ग्राह्याभावनिश्रयत्वेनैसप्रतिपक्षस्यविरोधिज्ञानसामग्रीत्वेनसाक्षादनुमितिप्रतिबंधकत्वं

त.सं.
१५

इतरेषां तु परामर्शप्रतिबंधकत्वम् तत्रापि साधारणस्याव्यभिचाराभावतया विरुद्धस्य सामा-
नाधिकरण्याभावतया व्याप्यत्वासिद्धस्य विशिष्टव्याप्त्यभावतया असाधारणानुपसंहारि-
णो व्याप्तिसंशया धायकत्वेन च व्याप्तिज्ञानप्रतिबंधकत्वम् आश्रयासिद्धस्वरूपासिद्धयोः
पक्षधर्मताज्ञानप्रतिबंधकत्वं उपाधिस्तु व्यभिचारज्ञानद्वारा व्याप्तिज्ञानप्रतिबंधकः सि-
द्धसाधनं तु पक्षताविघटतया आश्रयासिद्धे अंतर्भवति निग्रहस्थानांतरमिति नवीनाः उप-
मानं लक्षयति उपमितीति शब्दं लक्षयति आमेति पदलक्षणमाह शक्तमिति अर्थस्मृत्यनु-
कूलः पदपदार्थसंबंधः शक्तिः सा च पदार्थांतरमिति सीमांसकाः तन्निरासार्थमाह अस्मदिति
डित्यादीनामिव घटादीनामपि संकेत एव शक्तिः न तु पदार्थांतरमित्यर्थः गवादिशब्दानां जात-
वेव शक्तिः विशेषणतया जातेः प्रथममुपस्थितत्वात् व्यक्तिलाभस्तु आक्षेपादिना इतिकेचित्

दी.

१५

तन्न गामानयेत्यादौ वृद्धव्यवहारे सर्वत्रानयनादेर्व्यक्तावेव संभवेन जातिविशिष्टव्यक्तावेव
शक्तिकल्पनात् शक्तिग्रहश्च वृद्धव्यवहारेण व्युत्पत्तिर्बालोगामानयेत्युक्तमवृद्धवाक्यश्रवणा
नंतरं मध्यमवृद्धस्य प्रवृत्तिमुपलभ्य गवानयनं दृष्ट्वा मध्यमवृद्धप्रवृत्तिजनकज्ञानस्य अन्वयव्य
तिरेकाभ्यां वाक्यजन्यत्वं निश्चित्य अश्वमानयगां बंधानेति व्याख्यांतरे आवापो द्वापाभ्यां गो
पदस्य गोत्वविशिष्टेशक्तिः अश्वपदस्य अश्वत्वविशिष्ट इति व्युत्पद्यते ननु सर्वत्र कार्यपरत्वाच्च
बहारस्य कार्यपरवाक्ये एव व्युत्पत्तिः न सिद्धपरा इति चेन्न कांच्यां त्रिभुवनतिलको भूपतिरि-
त्यादौ सिद्धेऽपि व्यवहारात् विकसितपद्मे मधुकर इत्यादौ प्रसिद्धपदसमभिव्याहारात् सिद्धेऽपि मधु
करादिपदे व्युत्पत्तिदर्शनाच्च लक्षणापिशब्दवृत्तिः शक्यसंबंधोलक्षणा गंगायां घोष इत्यत्र गं-
गापदवाच्यप्रवाहासंबंधादेव तीरोपस्थितौ तीरेऽपि शक्तिर्न कल्पते सैंधवादौ लवणाश्वयोः परस्पर

त.सं.
१६

संबंधाभावान्नानाशक्तिकल्पना लक्षणात्रिविधा जहल्लक्षणा अजहल्लक्षणा जहदज
हल्लक्षणाचेति यत्रवाच्यार्थस्यान्वयाभावस्तत्रजहतीति यथामंचाःक्रोशंतीति यत्रवाच्य
स्यापिअन्वयस्तत्रअजहतीति यथाछत्रिणोगच्छंतीति यत्रवाच्यैकदेशत्यागेनएकदेशा
न्वयस्तत्रजहदजहती यथातत्वमसीति गौण्यपिलक्षणैव लक्ष्यमाणगुणसंबंधरूपा
अग्निर्माणवकइति व्यंजनापिशक्तिलक्षणांतर्भूता अर्थशक्तिमूलाच्च अनुमानादिनाअ
न्यथासिद्धा तात्पर्यानुपपत्तिर्लक्षणाबीजम् तत्त्वतीतीच्छयाउच्चरितत्वंतात्पर्यम् तात्पर्य-
ज्ञानंचवाक्यार्थज्ञानहेतुः नानार्थानुरोधात्प्रकरणादिकंतात्पर्यग्राहकम् द्वारमित्यादौपि
धेहीतिशब्दाध्याहारः ननुअर्थज्ञानार्थत्वात्शब्दस्यअर्थमविज्ञायशब्दाध्याहारासंभवात्
अर्थाध्याहारोयुक्तइतिचेन्न पदविशेषजन्यपदार्थोपस्थितौशब्दज्ञानहेतुत्वात् अन्यथा

दी.

१६

घटःकर्मत्वंआनयनंरुतिरित्यत्रापिशब्दज्ञानप्रसंगात् योगोक्तद्वियोगोक्तद्विधेतिशक्तिस्त्रिवि-
धा पाचकादिपदेषुयोगः घटादिपदेषुस्तुतिः पंकजादिपदेषुयोगस्तुतिः अवयवशक्तियोगः
समुदायशक्तिःस्तुतिः नियतपद्मज्ञानार्थसमुदायशक्तिः अन्यथाकुमुदेपिप्रयोगप्रसंगः
इतरान्वितेशक्तिरितिप्राभाकराः अन्वयस्यवाक्यार्थतयाभानसंभवादन्वयांशेपिशक्तिर्नक-
ल्पनीयेतिगौतमीयाः आकांक्षेति आकांक्षादिज्ञानमित्यर्थः अन्यथाआकांक्षादिभ्रमात्तशा-
ब्दधीभ्रमो न स्यात् आकांक्षांलक्षयति पदस्येति योग्यतालक्षणमाह अर्थेति सन्निधिलक्ष-
णमाह पदानामिति अविलम्बेनपदार्थोपस्थितिःसन्निधिः उच्चारणंनुतदुपयोगितयायुक्तं
गौरश्वःपुरुषइति घटःकर्मत्वं इत्यनाकांक्षोदाहरणंद्रष्टव्यम् वैदिकस्यविशेषमाह वैदिकंई-
श्वरोक्तत्वादिति ननुवैदिकस्यअनादित्वात्कथमीश्वरोक्तत्वमितिचेन्न वेदःपौरुषयः वाक्य

त.सं.
१७

समूहत्वात् भारतादिवत् नचस्मर्यमाणकर्तृकत्वंउपाधिः गौतमादिभिः शिष्यपरंपरयावे
देपिकर्तृस्मरणेनसाधनव्यापकत्वात् तस्मात्तेषामात्रयोवेदाअजायंतइतिश्रुतेश्च ननुव
र्णानित्याःसएवायंगकारइतिप्रत्यभिज्ञाबलात् तथाचकथंवेदस्यानित्यत्वमितिचेन्न उत्प-
न्नोगकारोविनष्टोगकारइतिप्रतीत्यावर्णानामनित्यत्वात् सोयंगकारइतिप्रत्यभिज्ञायाःसे
यंदीपज्वालेतिवज्जात्यालंबनत्वात् वर्णानानित्यत्वेपिआनुपूर्वीविशिष्टवाक्यस्यानित्यत्वा-
च्च तस्मादीश्वरोक्तोवेदः मन्वादिस्मृतीनामाचाराणांचवेदमूलकतयाप्रामाण्यम् स्मृतिमूल-
वाक्यानामिदानीमनध्ययनात्तन्मूलभूताकाचिच्छास्वाउत्पन्नेतिकल्प्यते ननुपठ्यमानवेदे
वाक्योत्सादस्यकल्पयितुमशक्यतयाविप्रकीर्णवादस्यायुक्तत्वान्नित्यानुमेयोवेदोमूलमिति
चेन्न तथापिवर्णानुपूर्वीज्ञानाभावेनबोधकत्वासंभवात् नन्वेतानिपदानिस्मारितार्थसंसर्ग

दी.

१७

वंति आकांक्षादिमत्पदकदंबकत्वात् सदाक्यवदित्यनुमानोदेवसंसर्गज्ञानसंभवात्शब्दो
नप्रमाणांतरमितिचेन्न अनुमित्यपेक्षयाशब्दज्ञानस्यविलक्षणस्यशब्दात्प्रत्येमीत्यनुव्यवसा
यसाक्षिकस्यसर्वसमतत्वात् नन्वर्थापत्तिरपिप्रमाणांतरमस्ति पीनोदेवदत्तोदिवानभुंक्तेइ
तिदृष्टेश्रुतेवापीनत्वान्यथानुपपत्त्यारात्रिभोजनंअर्थापत्त्याकल्प्यतेइतिचेन्न देवदत्तोरात्रौ
भंक्ते दिवाअभुंजानत्वेसतिपीनत्वात्इत्यनुमानेनैवरात्रिभोजनस्यसिद्धत्वात् शतेपंचाशदि
तिसंभवोप्यनुमानमेव इहवदेयस्यस्तिष्ठतीत्येतिह्यमपिअज्ञानमूलवक्तृकःशब्दएव चेष्टा-
पिशब्दानुमानद्वाराव्यवहारहेतुरितिनमानांतरं तस्मात्प्रत्यक्षानुमानोपमानशब्दाश्चत्वार्थेव
प्रमाणानि सर्वेषांज्ञानानांतद्वतितत्प्रकारकत्वंस्वतोऽग्राह्यंपरतोऽवेतिविचार्यते तत्रविप्रतिप
त्तिः ज्ञानप्रामाण्यंतदप्रामाण्यग्राहकयावज्ज्ञानग्राहकसामग्रीग्राह्यंवा अत्रविधिकोदिःस्व

त.सं.

१८

तस्त्वं निषेधकोटिः परतस्त्वं अनुमानग्राह्यत्वेन सिद्धसाधनतावारणाय यावदिति इदं ज्ञानम-
प्रमेति ज्ञानेन प्रामाण्याग्राह्यात् बाधवारणाय अप्रामाण्यमग्राह्येति इदं ज्ञानं अप्रमेत्यनुव्यवसाय-
निष्ठप्रामाण्यग्राहकस्य अप्रामाण्याग्राहकत्वाभावात् स्वतस्त्वं न स्यादतस्तदिति तस्मिन् प्रामा-
ण्याश्रये अप्रामाण्याग्राहकेत्यर्थः उदाहृतस्थले व्यवसाये अप्रामाण्याग्राहकस्यापि अनुव्यवसा-
ये तदग्राहकत्वात् स्वतस्त्वसिद्धिः ननु स्वतएव प्रामाण्यं गृह्यते घटमहं जानामीत्यनुव्यवसायेन
घटघटत्वयोरिव तत्संबन्धस्यापि विषयीकरणात् व्यवसायरूपप्रत्यासत्तेस्तत्त्वत्वात् पुरोवर्त्ति-
निप्रकारसंबन्धस्यैव प्रमात्वपदार्थत्वादिति चेन्न स्वतः प्रामाण्यग्राहे जलज्ञानं प्रमानैव त्वन-
भ्यासदशायां प्रमात्वसंशयो न स्यात् अनुव्यवसायेन प्रामाण्यस्य निश्चितत्वात् तस्मात् स्वतो
ग्राह्यत्वाभावात् परतो ग्राह्यत्वम् तथाहि प्रथमं जलज्ञानानंतरं प्रवृत्तौ सत्यां जललाभे सति पू-

दी.

१८

वैतिन्यजलज्ञानं प्रमा समर्थप्रवृत्तिजनकत्वात् यन्नैवं तन्नैवं यथा अप्रमेतिव्यतिरेकिणा
प्रमात्वं निश्चीयते द्वितीयादिज्ञानेषु पूर्वज्ञानदृष्टान्तेन तत्सजातीयत्वलिङ्गेन अन्वयव्यतिरे-
किणापि गृह्यते प्रमायां गुणजन्यत्वं उत्पत्तौ परतस्त्वं प्रमासाधारणकारणगुणः अप्रमाऽ
साधारणकारणदोषः तत्र प्रत्यक्षे विशेषणवद्विशेष्यसन्निकर्षे गुणः अनुमितौ व्यापकव-
द्व्याप्यज्ञानं उपमितौ यथार्थसादृश्यज्ञानम् शब्दज्ञाने यथार्थयोग्यताज्ञानमित्यादूहनी-
यम् पुरोवर्त्तिनिप्रकाराभावस्य व्यवसायेन अनुपस्थितत्वादप्रमात्वं परतएव गृह्यते पिप्ता-
दिदोषजन्यत्वादुत्पत्तौ परतस्त्वं ननु सर्वज्ञानानां यथार्थत्वात् अयथार्थज्ञानमेव नास्ति न-
च शक्तौ इदं रजतमिति ज्ञानात्प्रवृत्तिदर्शनादन्यथाख्यातिसिद्धिरिति वाच्यम् रजतस्मृतिपु-
रोवर्त्तिज्ञानाभ्यामेव प्रवृत्तिसंभवादुपस्थितेष्टभेदाग्रहस्यैव सर्वत्र प्रवर्त्तकत्वेन इदं रजतमित्यादा

त. सं.
१९

वतिप्रसंगाभावादिति चेन्न सत्यरजतस्थले पुरोवर्तिविशेष्यकरजतत्वप्रकारकज्ञानस्य लाघवे
न प्रवृत्तिजनकतया शक्तावपिरजतार्थिप्रवृत्तिजनकत्वेन विशिष्टज्ञानस्यैव कल्पनात् अ
यथाथानुभवं विभजते अयथार्थेति स्वप्नस्य मानसविपर्ययरूपत्वात् न त्रैविध्यविरोधः संश
यलक्षणमाह एकस्मिन्निति घटपटावितिसमूहालंबनातिव्याप्तिवारणायैकस्मिन्निति घटो
द्रव्यमित्यादावतिव्याप्तिवारणाय विरुद्धेति पदत्वविरुद्धघटत्ववानित्यत्रातिव्याप्तिवारणाय
नानेति विपर्ययलक्षणमाह मिथ्येति तदभाववतितत्त्वकारकनिश्चयइत्यर्थः तर्कलक्षयति
व्याप्येति यद्यपि तर्को विपर्यये अंतर्भवति तथापि प्रमाणानुग्राहकत्वात् भेदेन कीर्तनं स्मृतिं
विभजते स्मृतिरिति सारवं लक्षयति सर्वेषामिति सारव्यहमित्याद्यनुव्यवसायगम्यं सारवत्वादि
कमेवलक्षणम् यथाश्रुतंतु स्वरूपकथनमिति द्रष्टव्यम् संस्कारं विभजते संस्कारइति संस्कार

दी.

१९

त्वजातिमान्संस्कारः वेगस्य आश्रयमाह वेगइति वेगत्वजातिमान्वेगः भावनां लक्षयति अनुभवेति अनुभवध्वंसेऽतिव्याप्तिवारणाय स्मृतीति स्मृतेरपि संस्कारजनकत्वं न वीनैरुक्तम् स्थितिस्थापकं लक्षयति अन्यथेति संख्यादयोऽर्थैर्नैमित्तिकद्रवत्ववेगस्थितिस्थापकाः सामान्यगुणाः अन्येरूपादयो विशेषगुणाः द्रव्यविभाजकोपाधिद्वयसमानाधिकरणावृत्तिजातिमत्त्वं विशेषगुणत्वं कर्मणो लक्षणमाह चलनेति उत्क्षेपणादीनां कार्यभेदमाह ऊर्ध्वेति शरीरेति वक्रतासंपादकमाकुंचनम् ऋजुतासंपादकं प्रसारणमित्यर्थः सामान्यं लक्षयति नित्यमिति परमाणुपरिमाणादावतिव्याप्तिवारणाय अनेकेति अनुगतत्वं समवेतत्वं तेन न अभावादावतिव्याप्तिः विशेषं लक्षयति नित्येति समवायं लक्षयति नित्यइति संयोगेऽतिव्याप्तिवारणाय नित्येति आकाशादावतिव्याप्तिवारणाय संबंधइति ननु समवायसत्वे किं प्रमाणमिति चेन्न

त.सं.
२०

(अयुतसिद्धलक्षणमाह ययोरिति) नीलो घट इति विशिष्टप्रतीतिः विशेषणविशेष्यसंबंधविष-
या विशिष्टप्रत्यवायत्वात् दंडीति प्रत्ययवत् इति समवायसिद्धिः अवयवावयविनाविति
द्रव्यसमवाधिकारणमवयवः जन्यद्रव्यमवयवि प्रागभावं लक्षयति अनादिरिति आका-
शादावतिव्याप्तिवारणाय सान्त इति घटादावतिव्याप्तिवारणायानादिरिति प्रतियोगिसमवा-
धिकारणवृत्तिः प्रतियोगिजनकः भविष्यतीति व्यवहारहेतुः प्रागभावः ध्वंसं लक्षयति सादि-
रिति घटादावतिव्याप्तिवारणाय अनंत इति आकाशादावतिव्याप्तिवारणाय सादिरिति प्र-
तियोगिजन्यः प्रतियोगिसमवाधिकारणवृत्तिर्ध्वस्तव्यवहारहेतुर्ध्वंसः अत्यंतभावं लक्षय-
ति त्रैकालिक इति अन्योन्याभावेऽतिव्याप्तिवारणाय संसर्गावच्छिन्नेति ध्वंसप्रागभावयोर-
तिव्याप्तिवारणाय त्रैकालिक इति अन्योन्याभावं लक्षयति तादात्म्येति घटपटोनभतीति

दी

२०

प्रतियोगितावच्छेदकतयारोपासंसर्गभिदादेकप्रतियोगिकयोरत्यंताभावान्योन्याभावयोर्बहुत्वं केव
लदेवदत्ताभावोदंड्यभावः केवलदेवदत्तसद्भावेपिदंडाभावेदंड्यभावइति प्रतीत्याविशिष्टाभावः
एकसत्वेद्वेनस्तइतिप्रतीत्याद्वित्वावच्छिन्नाभावः संयोगसंबंधेनघटवतिसमवायसंबंधेनघटाभा-
वः तत्तद्वृत्ताभावाद्घटत्वावच्छिन्नप्रतियोगिकसामान्याभावःअतिरिक्तः एवमन्योन्याभावोपि घ
टत्वावच्छिन्नःपटोनास्तीतिव्य धिकरणधर्मावच्छिन्नप्रतियोगिताकाभावोनांगीक्रियते पटेघट
त्वंनास्तीतितदर्थः अतिरिक्तत्वेसकेवलान्वयी सामयिकाभावोत्यंताभावएवसमयविशेषेप्रती
यमानः घटाभाववतिघटानयनेअत्यंताभावस्यान्यत्रगमनाभावेअप्रतीतिः घटापसरणेसतिप्रती
तिः भूतलघटसंयोगप्रागभावप्रध्वंसयोरत्यंताभावप्रतीतिनियामकत्वंकल्प्यते घटवतितत्सं
योगप्रागभावध्वंसयोरसत्वात्अत्यंताभावस्याप्रतीतिः घटापसरणेचसंयोगध्वंससत्वात्प्र

त. सं.

२१

तीतिरिति केवलाधिकरणादेवनास्तीतिव्यवहारोपपत्तौ अभावो न पदार्थोतिरमिति गुरवः
तन्न अभावानंगीकारे केवलस्य निर्वक्तुमशक्यत्वात् अभावाभावोभाव एव नातिरि-
क्तः अनवस्थाप्रसंगात् ध्वंसप्रागभावः प्रागभावध्वंसश्च प्रतियोग्येव अभावाभावोऽति-
रिक्त एव तृतीयाभावस्य प्रथमतः त्वान्नानवस्थेति नर्वाणाः ननु प्रमाणप्रमेयसंशयप्रयोजनदृ-
ष्टान्तसिद्धांतावयवतर्कनिर्णयवादजल्पवितंडहेत्वा भासच्छलजातिनिग्रहस्थानानांतत्त्व-
ज्ञानान्निश्चयसाधिगमइति न्यायशास्त्रेषोऽशपदार्थानामुक्तत्वात्कथं सैवेत्यत आह सर्वेषा-
मिति सर्वेषां सप्तस्त्वेवांतर्भावइत्यर्थः आत्मशरीरिन्द्रियार्थबुद्धिमनःप्रवृत्तिदोषप्रेत्यभावफ-
लदुःखापवर्गास्तु प्रमेयमिति द्वादशविधंप्रमेयम् प्रवृत्तिधर्माधर्मौ रागद्वेषमोहादोषाः रागः इच्छा
दोषो मन्युः मोहः शरीरादावात्मभ्रमः प्रेत्यभावो मरणं फलं भोगः अपवर्गो मोक्षः सच स्वसमाना

दी.

२१

नाधिकरणदुःखप्रागभावासमानकालीनोदुःखध्वंसः प्रयोजनंसारवं दुःखंहानिश्च दृष्टान्तो
महानसादिः प्रामाणिकत्वेनाभ्युपगतोर्थःसिद्धान्तः निर्णयोनिश्चयःप्रमाणफलं तत्त्वबुभुक्षोः
कथावादः उभयसाधनवर्तीविजिगीषुकथाजल्पः स्वपक्षस्थापनहीनावितंडा कथानामना
नावक्तृकःपूर्वेत्तिरपक्षवाक्यसंदर्भः अभिप्रायांतरेणप्रयुक्तस्यअर्थांतरंप्रकल्प्यदूषणंछ
लं असदुत्तरंजातिः साधर्म्यवैधर्म्योत्कर्षापकर्षवर्ण्यवर्ण्यविकल्प्यसाध्यप्राप्त्यप्राप्तिप्रसं
गप्रतिदृष्टान्तानुत्पत्तिसंशयप्रकरणहेत्वर्थापत्त्यविशेषोपलब्ध्यनुपलब्धिकारणनित्यानित्य
कार्यसमाजातयः वादिनोपजयहेतुर्निग्रहस्थानं प्रतिज्ञाहानिःप्रतिज्ञांतरंप्रतिज्ञाविरोधःप्र
तिज्ञासंन्यासोहेत्वांतरमर्थांतरं निरर्थकमविज्ञातार्थोऽपार्थकमप्राप्तकालंन्यूनमधिकंपुनरुक्त
मननुभाषणमज्ञानमप्रतिक्षेपोऽमतानुज्ञपर्यनियोज्यापेक्षणंनिरनुयोज्यानुयोगोऽपसिद्धान्तोहे

त.सं.
२२

त्वाभासश्चनिग्रहस्थानानि शेषसंगमं ननुकरतलानलसंयोगेसत्यपिप्रतिबंधकेसतिदाहानुस-
त्तैःशक्तिःपदार्थांतरमितिचेन्न प्रतिबंधकाभावश्चकार्यमात्रेकारणत्वेनशक्तेरनुपयोगात्
कारणस्यैवशक्तिपदार्थत्वमिति ननुभस्मादिनाकांस्यादौशक्तिर्दृष्टिर्दर्शनात् आधेयशक्तिरंगी-
कार्येतिचेन्न भस्मादिसंयोगसमानकालीनस्पृश्यस्पर्शप्रतियोगिकयातदभावसहितभ-
स्मादिसंयोगध्वंसस्यशक्तिपदार्थत्वात् स्वत्वमपिनपदार्थांतरंयथेष्टविनियोगयोग्यत्वस्य
स्वत्वस्वरूपत्वात् तदवच्छेदकंचप्रतिग्रहादिलब्धत्वमेवेति अथविधिर्निरूप्यते प्रत्यजनक-
चिकीर्षाजनकज्ञानविषयोविधिः तत्प्रतिपादकोलिङादिवाक्यसाध्येप्रवृत्तिदर्शनात् कृति-
साध्यताज्ञानंप्रवर्तकंचविषयभक्षणादौप्रवृत्तिप्रसंगः इष्टसाधनताप्रेरककृतिसाध्यताज्ञानस्य
काम्यस्थलेविहितकालजीवितस्यनिमित्तज्ञानजन्यत्वस्याननुगतत्वादितिगुरवः तन्न लाघवे

दी-

२२

न कृतिसाध्येष्टसाधनताज्ञानस्यैवचिकीर्षाद्वाराप्रयत्नजनकत्वात् नचनित्येष्टसाधनत्वाज्ञानाभा-
वादप्रवृत्तिप्रसंगः तत्रापिप्रत्यवायपरिहारस्यपापक्षयस्यचफलत्वकल्पनात् तस्मात्कृतिसा-
ध्येष्टसाधनत्वमेवल्लिङ्गार्थः ननुज्योतिष्टोमेनस्वर्गकामोयजेतेत्यत्रल्लिङ्गस्वर्गसाधनंकार्यंप्र-
तीयते यागस्यआश्रविनाशिनःकालोत्तरभाविस्वर्गसाधनत्वायोगात् योग्यंस्याधिकार्यंअपू-
र्वमेवल्लिङ्गार्थः कार्यंकृतिसाध्यं कृतेःसविषयत्वात् विषयाकांक्षायांयागोविषयत्वेनान्वितस्य
कार्यमितिनियोज्याकांक्षायांस्वर्गकामपदंनियोज्यपरतयान्वितकार्यबोद्धानियोज्यः तेनज्यो-
तिष्टोमनामकयागविषयकंस्वर्गकामस्यकार्यमितिवाक्यार्थःसंपद्यते वैदिकाल्लिङ्गित्वात् याव-
ज्जीवमग्निहोत्रंजुहुयादिति नित्यवाक्येऽप्यपूर्वमेवकल्प्यते आरोग्यकामीभेषजपानंकुर्यादि-
त्यादौलौकिकलिङ्गक्रियारूपकार्यलक्षणेतिचेन्न यागस्याप्ययोग्यतानिश्चयाभावेनसाधन

त.सं.

२३

तथाप्रतीत्यनंतरं तन्निर्वाहार्थमवांतरव्यापारतथाऽपूर्वकल्पनात्कीर्त्तनादिनानश्रुतेस्तेनयाग
ध्वंसोव्यापारःलौकिकव्युत्पत्तिबलात् वेदादावपि कृतिसाध्यत्वं लिङाबोध्यतइति लिङ्-रू-
पत्वेनरूपेणविध्यर्थत्वं आख्यायार्थत्वेनप्रयत्नार्थकत्वंपच तिपाकंकरोतीतिविवरणदर्शनात्
किंकरोतीतिप्रश्नेपचतीत्यन्तराच्चाख्यातस्याप्रयत्नार्थत्वनिश्चयात् रथोगच्छतीत्यादावनु-
कूलव्यापारेलक्षणा देवदत्तःपचति तंदुलादेवदत्तेनपच्यंते तंदुलइत्यादौकर्तृकर्मणोर्ना-
ख्यातार्थत्वंकिंतु तद्वैतैकत्वादिनामेवतयोराक्षेपादेवलाभः प्रयजतीत्यादौधातोरवप्रकर्षे
शक्तिः उपसर्गाणांघातकत्वमेवनतत्रशक्तिरस्ति पदार्थज्ञानस्यपरमंप्रयोजनंमोक्षः तथा
हि आत्मावारेद्रष्टव्यः श्रोत्रव्योमंतव्योनिदिध्यासितव्यइतिश्रवणादीनांसाक्षात्कारहेतु-
त्वबोधनात् श्रुत्यादेहादिविलक्षणात्मज्ञानेसत्यपिअसंभावनानिवृत्तेर्युक्त्यनुबंधानुरूप

दी-

२३

पमनःसाध्यत्वात् मनोपयोगिपदार्थनिरूपणद्वाराशास्त्रस्यापिमोक्षयोगः तदनंतरंश्रुत्योप-
दिष्टयोगविधिनानिदिध्यासनेकृतेतदनंतरंदेहादिविलक्षणसाक्षात्कारेसतिदेहादावभिमा-
नरूपमिथ्याज्ञाननाशेसतिदोषाभावात् प्रवृत्त्यभावेधर्मधर्मयोरभावात् जन्मभावे-
पूर्वधर्मधर्मयोरनुभावेननाशेचरमदुःखवध्वंसलक्षणोमोक्षोजायते ज्ञानमेवमोक्षसा-
धनमूमिथ्याज्ञाननिवृत्तेज्ञानमात्रसाध्यत्वात् तमेवविदित्वातिसृत्कमेतिनान्यःपंथा-
विद्यतेयनायेतिसाधनानंतरनिषेधाच्च ननुतत्प्राप्तिहेतुर्विज्ञानंकर्मचोक्तंमहासुने इतिक-
र्मणोपिमोक्षसाधनत्वस्मरणान् ज्ञानकर्मणोःसमुच्चयइतिचेन्न नित्यनैमित्तिकैरेवकर्म-
भिर्दुरितक्षयं ज्ञानंचविमलीकुर्वन्अभ्यासेनचपावयेत् अभ्यासाच्चकचिज्ञानंकैवल्यंलभ-
तेनरः इत्यादिनाकर्मणोज्ञानसाधनत्वप्रतिपादनान् ज्ञानद्वारैवकर्ममोक्षसाधनंनसाक्षा

त.स.
२४

तु तस्मात्सदार्थज्ञानात्सोऽक्षः परमं प्रयोजनमिति सर्वं रमणीयम् ॥ ७ ॥ ७ ॥
॥ इत्यनंतभट्टोपाध्यायकृततर्कसंग्रहदीपिकासमाप्ता ॥ ॥ श्रीरुष्णार्पणमस्तु ॥ ७ ॥
यादृशं पुस्तकं दृष्टं तादृशलिरिव तं मया ॥ यदि शब्दमशब्दं वाममदोषेन विद्यते ॥ १ ॥ ॥

हे पुस्तक सुबईत ग्रंथप्रकाशकछापखान्यांत छापिलें. ॥ शके १७८२ रौद्रनामसंवत्सरे ॥

७ ॥

॥ ७ ॥

॥ ७ ॥

॥ ७ ॥

॥ ७ ॥

॥ ७ ॥

इति तर्कसंग्रहदीपिकासमाप्ता ॥